

11 ta' Diċembru, 1954

Imħallef :

Chev. Onor. Dr. W. Harding, B.Litt., LL.D.

Carmelo Abela *versus* Emmanuele Abela

**Lokazzjoni — Komunjoni ta' l-Akkwisti — Użufrutt —
Su'lokazzjoni — "Kerrej" — Annel jew Armia —
Inkwilinat — Art. 2 tal-Ksp. 109.**

Id-dritt ta' l-inkwilinat akkwistat fil-kors taż-żwieġ jirrendi "kerrej" lir-ruġel, u l-mara mhix "kerreja"; u għalhekk, id-dispożizzjoni tal-Liġi tal-Kera li tgħid li l-kelma "kerrej" tfigger ukoll l-armia jew l-annell tal-kerrej mhix applikabili fil-każ li tmut il-mara u xi verriet tagħha jippretendi li, għax kien joqgħod fl-istess dar magħha, għandu dritt jilqu' f'dik id-dar għax l-inkwilinat tal-dar kien parti mill-koakkwisti u huwa wiehed mill-eredi tal-mara li migtet. Għax altru wiehed jara min kien il-"kerrej", u altru wiehed jithaddet jwq' id-dritt ta' l-inkwilinat li, għax kien parti mill-koakkwisti (solwi konsiderazzjonijiet oħra), jinsab fil-patrimonju tal-mara għus-sehem tagħha fil-koakkwisti, "si et quotenus".

Jekk imbagħad ir-ruġel superstiti jkun għe istitwit eredi universali użufruttwarju ta' dik il-mara, huwa għandu l-jedd li jgħadi d-dritt ta' l-inkwilinat tal-fond; liema dritt hu integru, u mhux ostakolat bin-nuda proprjetà ta' l-eredi tal-mara, u jista' jw-

trinseka ruħu jew billi joqgħod fil-fond jew billi jikrih. U għaldaqstant huwa għandu ukoll id-dritt jitlob li-żgumbrament ta' ibnu li kien joqgħod fid-dar meta mietel l-omm, bħala li dak l-iben ikun qiegħed jokkupja xi komoditajiet mill-istess fond bla titolu.

U dan kollu iġġoddi ukoll jekk si tratta minn sempliċi dritt ta' sub-kondizzjoni tal-fond, mingħajr ma hija attendibili l-pretensjoni ta' l-iben li jopponi li azzjoni simili tista' tiġi eżerċitata mis-sid tal-fond.

Il-Qorti — Rat it-talba ta' l-attur quddiem il-Qorti tal-Maġistrati ta' Malta, għall-kundanna tal-konvenut biex jiżgombra, fi żmien qasir u perentorju li jiġi lilu prefiżs, mill-kumditajiet kollha minnu okkupati mingħajr titolu validu mill-fond 20 Parish Square, Mellieħa; bl-ispejjeż. Għall-fini tal-kompetenza l-attur jiddikjara li l-fond "de quo" huwa detenut minnu b'lokazzjoni bis-£7 fis-sena;

Rat l-eċċezzjoni tal-konvenut, li ssottometta illi l-lokazzjoni in kwistjoni kienet tappartjeni lill-komunjoni ta' l-akkwisti bejn l-attur, missieru, u l-mejta ommu; liema lokazzjoni għaddiet għandu u għand futu indiviżament bħala eredi ta' l-istess ommu;

Rat is-sentenza ta' dik il-Qorti tat-30 ta' Settembru 1954, li biha laqgħet it-talba ta' l-attur; bl-ispejjeż; u għall-fini ta' li-żgumbrament tat lill-konvenut xahar żmien mil-lum; wara li kkunsidrat;

Illi l-art. 1661 tal-Kodiċi Civili jiddisponi li l-lokazzjoni ma tispicċax bil-mewt tal-konduttur jew tal-lokatur; liema dispozizzjoni tfisser li l-verrieta ta' l-inkwilin, bħala kontinwaturi tal-personalità ġuridika tad-decujus, għandhom id-dritt ikomplu l-lokazzjoni li kellu l-awtur tagħhom;

Illi mhux kontestat li l-lokazzjoni "de qua" b'diet matul iż-żwieġ ta' l-attur ma' martu, omm il-konvenut, li istitwiet bħala verrieta tagħha lill-uliedha, fosthom il-konvenut, kif jidher mit-testament publikat min-Nutar Dr. Antonio Galea fil-21 ta' Awissu 1946, u li kopja tiegħu tinsab eżibita fil-proċess;

Illi, inoltre, skond l-art. 2 ta' l-Ordinanza XXI ta' l-1931 (Kap. 109), il-kelma "kerrej" tfisser ukoll l-armel jew l-armla

tal-kerrej. Issa, dik l-Ordinanza, kif għallmet il-Qorti ta' l-Appell (Sede Inferjuri) fil-kawża "Raffaele Bartolo et. vs. Francesca Copperstone", deċiża fis-7 ta' Novembru 1951, ma dderogatx għad-drittijiet ta' l-eredi tal-konduttur, li jissubstanzjaw fid-drittijiet ta' l-awtur tagħhom; anzi, kif intqal f'dik s-sentenza, "l-art. 2 juri ċar li dik il-liġi qiegħda testendi u-sinjifikat tal-kelma 'kerrej' u mhux tixstringiha". F'dan is-sens hi ja wkoll sentenza oħra in re "Carmela Vassallo vs. Carmela Sultana", mogħdija mill-Qorti Suprema lokali fis-16 ta' Diċembru 1944 (XXXII—1—137) — "Il-kelma 'includes' turi li l-legislatur ried, wisq raġjonevolment, illi, meta jmut wiehed mill-miżżewġin, ir-ragel jew il-mara, is-superstiti, li ma jkunx separat 'de facto', ikun kunsidrat anki bhala konduttur mal-werrieta ta' dak li jkun miet; għax diversament, jekk is-superstiti jkun kunsidrat bhala l-uniku konduttur, din l-interpretazzjoni tkun qiegħda ta'ur kontra l-kelma u l-ispirtu tal-liġi";

Illi, għaldaqstant, ma jistax jinghad li taht dan il-punt di vista l-konvenut qiegħed jekkupa l-fond in kwistjoni min-għajr titolu, tant li forsi l-lokatur proprjetarju ma kienx jista' jżgura l-ohra;

Illi, però, din il-kawża għandha aspekt speċjali; fis-sens li l-attur, oħra li huwa komproprietarju fid-dritt tal-lokazzjoni bhala kompartecipi fil-komunajoni ta' l-akkwisti għa ezistenti bejnu u bejha martha, huwa wkoll użufruttwarju universali ta' l-assi ta' l-istess martha, kostitwit fl-ewwel artikolu tat-testament fuq issemmini;

Illi huwa evidenti li fl-assi ereditarju tal-mara ta' l-attur huwa inkluż kull dritt ta' inkwilinat li hi ja seta' kollha fuq il-fond insemmini fl-avviż;

Illi l-użufrutt huwa dritt reali għat-tgawdija ta' oġġetti li jappartjenu lil haad iehor, u għalhekk l-użufruttwarju għandu d-dritt juza l-hwejjeg suġġetti għall-użufrutt tiegħu skond id-destinazzjoni tagħhom, u jista' jeżerċita l-azzjonijiet reali li l-liġi takkorda lill-proprjetarju;

Illi huwa paċifiku fil-gurisprudenza tagħna li l-użufruttwarju generalment tal-wirt m'hux b'blief legatarju (ara sentenza "Caterina Mifsud vs. Regina Gauci et." — XXIX—II—

304); u hija ligi espressa (art. 369 Kodici Ċivili) li l-użurru-twarju għandu l-jedd li jipperċepixxi kull xorta ta' frutti, naturali, industrijali jew ċivili, kompriż il-kera ("fitto"), li l-ha-ğa goduta in użufrutt tista' tagħti. Kwindi l-attur huwa nti-tolat għad-dritt ta' l-inkwilnat in kwistjoni, biex ikun jista' jgawdih, tant personalment kemm billi jikrieh lil terzi persuni, u hekk jipperċepixxi dawk il-frutti li skond il-ligi jnissu lilu;

Illi, kieku l-konvenut għandu dritt għal-lokazzjoni tal-fond in kwistjoni, kieku d-dispożizzjoni testamentarja tal-mejta Carmela Abela, il-mara u l-omm ta' l-attur u tal-konvenut rispettivament, relativa għall-kostituzzjoni ta' l-użufrutt fa-vur is-superstiti żewġha tibqa' bla effett, almenu għal dak li jirrigwarda l-lokazzjoni "de qua"—hağa li indubbjament ma tistax tiġi aċċettata;

Rat iċ-ċitazzjoni li biha l-konvenut appella lil dina l-Qorti, u talab li s-sentenza fuq imsemmija tiġi revokata, u li t-tal-ba tiġi miċhuda bl-ispejjeż;

Omissis:

Trattat l-appell;

Irriflettiet;

Bhala materja ta' fatt, hu paċifiku bejn il-kontendenti:

1. Li l-post "de quo" jappartjeni lil terzi, u ġie sullokat lill-attur, li hu missier il-konvenut;

2. Li ġie hekk sullokat in pendenza tal-konjugġu ta' l-attur ma' martu, omni il-konvenut, il-lum mejta;

3. Li l-konvenut kien jikkoabita mal-ġenituri tiegħu fil-fond "de quo", u l-lum għadu fil-fond ma' l-attur, missieru;

4. Li l-attur huwa użufruttwarju universali ta' l-assi ta' martu b'testament, li kopja tiegħu hi in atti ta' dan il-proċess fol. 3;

5. Li l-konvenut hu wiehed min-nudi proprjetarji, eredi ta' l-omm, mart l-attur;

6. Li ma saret ebda sullokazzjoni mill-attur favur il-konvenut;

Irriflettiet;

Omm il-konvenut, mart l-attur, ma kienetx il-“kerrejja” tal-post, imma kien l-attur; u għalhekk id-dispożizzjonijiet tal-Kap. 109 ma japplikawx għar-rigward tad-definizzjoni tal-kelma “kerrej”. Altru wiehed jara min kien il-“kerrej” meta kienet bajja l-omm, u kien indubbjament l-attur, u altru wiehed jithaddet fuq id-dritt ta' subkondizzjoni, li, għax kien parti mill-koakkwisti, jista' jinsab (salvi konsiderazzjonijiet oħra) fil-patrimonju ta' l-omm għas-sehem tagħha tal-koakkwisti. “si et quatenus”;

Ma jistax jiġi dubitat li l-attur, bhala użufruttwarju universali ta' l-assi ta' martu, għandu l-jedd igawdi d-dritt ta' subkondizzjoni tal-fond; u dan id-dritt tiegħu ta' “godiment” hu integru, u ma hux ostakolat bin-nuda proprjetà tal-konvenut u futu. Id-dritt tal-godiment jestrinseka ruħu, jew billi joqgħod fil-fond hu, jew billi jikrieh (salvi konsiderazzjonijiet oħra vis-a-vis, “si et quatenus”);

Mhux korrett dak li jingħad fin-nota tal-konvenut, li s-sid biss jista' jeżerċita din l-azzjoni. Infatti, is-sullokatur jista' jaġixxi kontra l-okkupant illegittimu—apparti raġunijiet oħra—anki in bażi għall-fatt illeċitu konsistenti fil-permanenza ta' l-okkupant fil-fond malgrado l-intima tas-sullokatur biex johrog (ara in pari materja App. “Camilleri vs. Attard Portoghesse”, 22 ta' Ġunju 1925);

Kwantu għal dak li jgħid il-konvenut fil-para, u tan-nota tiegħu, is-sottomissjonijiet tiegħu ma jistgħux jiġu atteżi; tant għax in prima istanza hu ma għamel ebda prova dwar il-fatti allegati, u fl-appell in hunc in casu ammissibili, salvi l-każijiet in-semmija fil-liġi, provi godda, kif ukoll għaliex il-fatti msemmijin f'dak il-paragrafu junu li, tutt'al pju, kien hemm raġgament prekarju, u għalhekk riziolubili “ad nutum” tal-koncedent;

Ic-cirkustanzi tal-każ jimponu, però, terminu għall-isfratt akbar minn dak mogħti mill-Ewwel Qorti;

Għallvekk tiddeċidi;

Bilk tleħad l-appelli u l-konferma fil-meritu s-sentenza appellata, b'dan il terminu għall-iżgumbrament ikun ta' tliet xhur fl-ok ta' xahar;

L-ispejjeż taż-żewġ istanzi jibqgħu għak-kariku ta' l-appellant.

Tmien ta' l-Ewwel Parti
tal-Volum XXXVIII.
